



महाराष्ट्र शासन राजपत्र

असाधारण भाग चार

वर्ष ४, अंक ५०]

सोमवार, ऑगस्ट २०, २०१८/श्रावण २९, शके १९४०

[पृष्ठे २, किंमत : रुपये २३.००

असाधारण क्रमांक ९२

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१८ चा महाराष्ट्र अधिनियम क्रमांक ५९.— महाराष्ट्र वैद्यक व्यवसायी अधिनियम, १९६१ यात आणखी सुधारणा	पृष्ठे
करण्याकरिता अधिनियम	१-२

दिनांक १६ ऑगस्ट २०१८ रोजी माननीय राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

राजेन्द्र ग. भागवत,
प्रभारी सचिव (विधि विधान),
महाराष्ट्र शासन,
विधि व न्याय विभाग.

सन २०१८ चा महाराष्ट्र अधिनियम क्रमांक ५९.

(मा. राज्यपालांची संमती मिळाल्यानंतर “महाराष्ट्र शासन राजपत्रात” दिनांक २० ऑगस्ट २०१८ रोजी प्रथम प्रसिद्ध केलेला अधिनियम.)

महाराष्ट्र वैद्यक व्यवसायी अधिनियम, १९६१ यात आणखी सुधारणा करण्याकरिता अधिनियम.

१९६१ चा **ज्याअर्थी**, यात यापुढे दिलेल्या प्रयोजनांसाठी, महाराष्ट्र वैद्यक व्यवसायी अधिनियम, १९६१ यात आणखी
महा. २८. सुधारणा करणे इष्ट आहे ; **त्याअर्थी**, भारतीय गणराज्याच्या एकोणसत्तराव्या वर्षी, याद्वारे, पुढील अधिनियम
करण्यात येत आहे :—

१. या अधिनियमास, महाराष्ट्र वैद्यक व्यवसायी (सुधारणा) अधिनियम, २०१८, असे म्हणावे.

संक्षिप्त नाव.

(१)

सन १९६१ चा महाराष्ट्र अधिनियम क्रमांक २८ याच्या कलम १७ ची सुधारणा.

२. महाराष्ट्र वैद्यक व्यवसायी अधिनियम, १९६१ (यात यापुढे ज्याचा निर्देश “मुख्य अधिनियम” असा १९६१ चा करण्यात आला आहे) याच्या कलम १७ मधील, पोट-कलम (३) मध्ये “पाचशे रुपये” या मजकुराऐवजी “राज्य शासन, **राजपत्रातील** अधिसूचनेद्वारे विनिर्दिष्ट करील इतकी” हा मजकूर दाखल करण्यात येईल.

सन १९६१ चा महाराष्ट्र अधिनियम क्रमांक २८ याच्या कलम १८अ ची सुधारणा.

३. मुख्य अधिनियमाच्या कलम १८अ मधील पोट-कलम (१) मध्ये “पंच्याहत्तर रुपये” या मजकुराऐवजी “राज्य शासन, **राजपत्रातील** अधिसूचनेद्वारे विनिर्दिष्ट करील” हा मजकूर दाखल करण्यात येईल.

सन १९६१ चा महाराष्ट्र अधिनियम क्रमांक २८ याच्या कलम २३अ ची सुधारणा.

४. मुख्य अधिनियमाच्या कलम २३अ मधील, पोट-कलम (१) ऐवजी, पुढील पोट-कलम दाखल करण्यात येईल :—

“(१) कलमे १७ व २३ यामध्ये काहीही अंतर्भूत असले तरी,—

(अ) परिषद, **राजपत्रात** प्रसिद्ध केलेल्या आदेशाद्वारे विनिर्दिष्ट करील अशा दिनांकापूर्वी नोंदणी प्रमाणपत्र धारण करणारा प्रत्येक नोंदणीकृत व्यवसायी, विनिर्दिष्ट केलेल्या दिनांकापासून तीन महिन्यांच्या कालावधीच्या आत, नोंदणीच्या नवीकरणासाठी, विहित नमुन्यात, राज्य शासन, **राजपत्रातील** अधिसूचनेद्वारे विनिर्दिष्ट करील इतक्या नवीकरण फी सह, प्रबंधकाकडे अर्ज करील. अशा अर्जासोबत भारतीय विशिष्ट ओळख प्राधिकरणाने त्याला दिलेल्या आधार कार्डाची स्वयं-प्रमाणित प्रत जोडण्यात येईल ;

(ब) जो नोंदणीकृत व्यवसायी, विनिर्दिष्ट केलेल्या कालावधीमध्ये आपल्या नोंदणीच्या नवीकरणासाठी अर्ज करण्यात कसूर करील त्यास, नोंदणीच्या नवीकरणासाठी, राज्य शासन, **राजपत्रातील** अधिसूचनेद्वारे विनिर्दिष्ट करील इतक्या विलंब फी सह, विहित नमुन्यात अर्ज करता येईल ;

(क) ज्याला खंड (अ) किंवा (ब) अन्वये नोंदणीच्या नवीकरणाचे प्रमाणपत्र मिळाले आहे अशा प्रत्येक नोंदणीकृत व्यवसायीस, राज्य शासन, **राजपत्रातील** अधिसूचनेद्वारे विनिर्दिष्ट करील इतकी नवीकरण फी किंवा विलंब फी यांचे प्रदान केल्यावर, त्यानंतरच्या प्रत्येक पाच वर्षांनी त्या प्रमाणपत्राचे नवीकरण करून घेणे आवश्यक असेल :

परंतु, अशी व्यक्ती, खंड (अ) किंवा (ब) अन्वये नोंदणीचे नवीकरण केल्यापासून ज्या दिनांकास नोंदणीचा पाच वर्षांचा कालावधी समाप्त होतो त्या दिनांकापूर्वी, दोन महिन्यांपेक्षा कमी नसेल अशा कालावधीपूर्वी त्याच्या नोंदणी प्रमाणपत्राचे नवीकरण करण्यासाठी, या खंडान्वये विनिर्दिष्ट केली असेल अशा आवश्यक त्या फी सह विहित नमुन्यात अर्ज करील ;

(ड) प्रबंधक, नोंदणी केल्यावर किंवा नोंदणी प्रमाणपत्राचे नवीकरण केल्यावर अशा व्यवसायीला, विहित करण्यात आले असेल त्याप्रमाणे अशा तपशिलांचा अंतर्भाव असणाऱ्या अशा नमुन्यात ओळखपत्र देखील देईल.

स्पष्टीकरण.—या पोट-कलमाच्या खंड (ब) मधील कोणत्याही गोष्टीमुळे, व्यवसायीने त्याच्या नोंदणीच्या समाप्तीच्या दिनांकास सुरू होणाऱ्या आणि अशा नोंदणीच्या नवीकरणाच्या दिनांकास संपणाऱ्या कालावधीमधील निर्माण झालेल्या दायित्वास-मग ते दिवाणी किंवा फौजदारी अशा स्वरूपाचे असेल-अशा दायित्वास बाधा पोहोचणार नाही. ”.